

---

Ribhuproktam Jivanmuktaprakaranam

—  
—  
**ಋಭುಪ್ರೋಕ್ತಂ ಜೀವನ್ಮುಕ್ತಪ್ರಕರಣಂ**  
—  
—

Document Information



---

Text title : Ribhuproktam Jivanmuktaprakaranam

File name : RRibhuproktamJivanmuktaprakaranam.itx

Category : shiva, shivarahasya

Location : doc\_shiva

Proofread by : Ruma Dewan

Description/comments : shrIshivarahasyam | shaNkarAkhyah ShaShThAMshaH | adhyAyaH 11 |  
1-64||

Latest update : August 5, 2023

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

August 5, 2023

*sanskritdocuments.org*

---



## ಋಭುಪ್ರೋಕ್ತಂ ಜೀವನ್ಮುಕ್ತಪ್ರಕರಣಂ



(ಸ ಜೀವನ್ಮುಕ್ತ ಉಚ್ಯತೇ)

ಬ್ರಹ್ಮಜ್ಞಾನಂ ಪ್ರವಕ್ಷ್ಯಾಮಿ ಜೀವನ್ಮುಕ್ತಸ್ಯ ಲಕ್ಷಣಂ .

ಆತ್ಮಮಾತ್ರೇಣ ಯಸ್ತಿಷ್ಠೇತ್ಸ ಜೀವನ್ಮುಕ್ತ ಉಚ್ಯತೇ .. 11.1..

ಅಹಂ ಬ್ರಹ್ಮವದೇವೇದಂ (ಬ್ರಹ್ಮವದದೇವ) ಮಹಮಾತ್ಮಾ ನ ಸಂಶಯಃ .

ಚೈತನ್ಯಾತ್ಮೇತಿ ಯಸ್ತಿಷ್ಠೇತ್ಸ ಜೀವನ್ಮುಕ್ತ ಉಚ್ಯತೇ .. 11.2..

ಚಿದಾತ್ಮಾಹಂ ಪರಾತ್ಮಾಹಂ ನಿರ್ಗುಣೋಽಹಂ ಪರಾತ್ಪರಃ .

ಇತ್ಯೇವಂ ನಿಶ್ಚಯೋ ಯಸ್ಯ ಸ ಜೀವನ್ಮುಕ್ತ ಉಚ್ಯತೇ .. 11.3..

ದೇಹತ್ರಯಾತಿರಿಕ್ತೋಽಹಂ ಬ್ರಹ್ಮ ಚೈತನ್ಯಮಸ್ಮ್ಯಹಂ .

ಬ್ರಹ್ಮಾಹಮಿತಿ ಯಸ್ಯಾಂತಃ ಸ ಜೀವನ್ಮುಕ್ತ ಉಚ್ಯತೇ .. 11.4..

ಆನಂದಘನರೂಪೋಽಸ್ಮಿ ಪರಾನಂದಪರೋಽಸ್ಮ್ಯಹಂ .

ಯಶ್ಚಿದೇವಂ ಪರಾನಂದಂ ಸ ಜೀವನ್ಮುಕ್ತ ಉಚ್ಯತೇ .. 11.5..

ಯಸ್ಯ ದೇಹಾದಿಕಂ ನಾಸ್ತಿ ಯಸ್ಯ ಬ್ರಹ್ಮೇತಿ ನಿಶ್ಚಯಃ .

ಪರಮಾನಂದಪೂರ್ಣೋ ಯಃ ಸ ಜೀವನ್ಮುಕ್ತ ಉಚ್ಯತೇ .. 11.6..

ಯಸ್ಯ ಕಿಂಚಿದಹಂ ನಾಸ್ತಿ ಚಿನ್ಮಾತ್ರೇಣಾವತಿಷ್ಠತೇ .

ಪರಾನಂದೋ ಮುದಾನಂದಃ ಸ ಜೀವನ್ಮುಕ್ತ ಉಚ್ಯತೇ .. 11.7..

ಚೈತನ್ಯಮಾತ್ರಂ ಯಸ್ಯಾಂತಶ್ಚಿನ್ಮಾತ್ರೈಕಸ್ವರೂಪವಾನ್ .

ನ ಸ್ಮರತ್ಯನ್ಯಕಲನಂ (ಕಲಲಂ) ಸ ಜೀವನ್ಮುಕ್ತ ಉಚ್ಯತೇ .. 11.8..

ಸರ್ವತ್ರ ಪರಿಪೂರ್ಣಾತ್ಮಾ ಸರ್ವತ್ರ ಕಲನಾತ್ಮಕಃ .

ಸರ್ವತ್ರ ನಿತ್ಯಪೂರ್ಣಾತ್ಮಾ ಸ ಜೀವನ್ಮುಕ್ತ ಉಚ್ಯತೇ .. 11.9..

ಪರಮಾತ್ಮಪರಾ ನಿತ್ಯಂ ಪರಮಾತ್ಮೇತಿ ನಿಶ್ಚಿತಃ .

ಆನಂದಾಕೃತಿರವ್ಯಕ್ತಃ ಸ ಜೀವನ್ಮುಕ್ತ ಉಚ್ಯತೇ .. 11.10..

ಶುದ್ಧಕೈವಲ್ಯಜೀವಾತ್ಮಾ ಸರ್ವಸಂಗವಿವರ್ಜಿತಃ .

ನಿತ್ಯಾನಂದಪ್ರಸನ್ನಾತ್ಮಾ ಸ ಜೀವನ್ಮುಕ್ತ ಉಚ್ಯತೇ .. 11.11..

ಏಕರೂಪಃ ಪ್ರಶಾಂತಾತ್ಮಾ ಅನ್ಯಚಿಂತಾವಿವರ್ಜಿತಃ .

ಕಿಂಚಿದಸ್ತಿತ್ವಹೀನೋ ಯಃ ಸ ಜೀವನ್ಮುಕ್ತ ಉಚ್ಯತೇ .. 11.12..

ನ ಮೇ ಚಿತ್ತಂ ನ ಮೇ ಬುದ್ಧಿರ್ನಾಹಂಕಾರೋ ನ ಚೇಂದ್ರಿಯಃ .

ಕೇವಲಂ ಬ್ರಹ್ಮಮಾತ್ರತ್ವಾತ್ ಸ ಜೀವನ್ಮುಕ್ತ ಉಚ್ಯತೇ .. 11.13..  
 ನ ಮೇ ದೋಷೋ ನ ಮೇ ದೇಹೋ ನೇ ಮೇ ಪ್ರಾಣೋ ನ ಮೇ ಕ್ಷಚಿತ್ .  
 ದೃಢನಿಶ್ಚಯವಾನ್ಯೋನಂತಃ ಸ ಜೀವನ್ಮುಕ್ತ ಉಚ್ಯತೇ .. 11.14..  
 ನ ಮೇ ಮಾಯಾ ನ ಮೇ ಕಾಮೋ ನ ಮೇ ಕ್ರೋಧೋಽಪರೋಽಸ್ಮ್ಯಹಂ .  
 ನ ಮೇ ಕಿಂಚಿದಿದಂ ವಾಽಪಿ ಸ ಜೀವನ್ಮುಕ್ತ ಉಚ್ಯತೇ .. 11.15..  
 ನ ಮೇ ದೋಷೋ ನ ಮೇ ಲಿಂಗಂ ನ ಮೇ ಬಂಧಃ ಕ್ಷಚಿಜ್ಜಗತ್ .  
 ಯಸ್ತು ನಿತ್ಯಂ ಸದಾನಂದಃ ಸ ಜೀವನ್ಮುಕ್ತ ಉಚ್ಯತೇ .. 11.16..  
 ನ ಮೇ ಶ್ಲೋತ್ರಂ ನ ಮೇ ನಾಸಾ ನ ಮೇ ಚಕ್ಷುರ್ನ ಮೇ ಮನಃ .  
 ನ ಮೇ ಜಿಹ್ವೇತಿ ಯಸ್ಯಾಂತಃ ಸ ಜೀವನ್ಮುಕ್ತ ಉಚ್ಯತೇ .. 11.17..  
 ನ ಮೇ ದೇಹೋ ನ ಮೇ ಲಿಂಗಂ ನ ಮೇ ಕಾರಣಮೇವ ಚ .  
 ನ ಮೇ ತುರ್ಯಮಿತಿ ಸ್ವಸ್ಥಃ ಸ ಜೀವನ್ಮುಕ್ತ ಉಚ್ಯತೇ .. 11.18..  
 ಇದಂ ಸರ್ವಂ ನ ಮೇ ಕಿಂಚಿದಯಂ ಸರ್ವಂ ನ ಮೇ ಕ್ಷಚಿತ್ .  
 ಬ್ರಹ್ಮಮಾತ್ರೇಣ ಯಸ್ತಿಷ್ಠೇತ್ಸ ಜೀವನ್ಮುಕ್ತ ಉಚ್ಯತೇ .. 11.19..  
 ನ ಮೇ ಕಿಂಚಿನ್ನ ಮೇ ಕಶ್ಚಿನ್ನ ಮೇ ಕಶ್ಚಿತ್ತ್ವ ಚಿಜ್ಜಗತ್ .  
 ಅಹಮೇವೇತಿ ಯಸ್ತಿಷ್ಠೇತ್ಸ ಜೀವನ್ಮುಕ್ತ ಉಚ್ಯತೇ .. 11.20..  
 ನ ಮೇ ಕಾಲೋ ನ ಮೇ ದೇಶೋ ನ ಮೇ ವಸ್ತು ನ ಮೇ ಸ್ಥಿತಿಃ .  
 ನ ಮೇ ಸ್ಥಾನಂ ನ ಮೇ ಪ್ರಾಸಃ ಸ ಜೀವನ್ಮುಕ್ತ ಉಚ್ಯತೇ .. 11.21..  
 ನ ಮೇ ತೀರ್ಥಂ ನ ಮೇ ಸೇವಾ ನ ಮೇ ದೇವೋ ನ ಮೇ ಸ್ಥಲಂ .  
 ನ ಕ್ಷಚಿದ್ಭೇದಹೀನೋಽಯಂ ಸ ಜೀವನ್ಮುಕ್ತ ಉಚ್ಯತೇ .. 11.22..  
 ನ ಮೇ ಬಂಧಂ ನ ಮೇ ಜನ್ಮ ನ ಮೇ ಜ್ಞಾನಂ ನ ಮೇ ಪದಂ .  
 ನ ಮೇ ವಾಕ್ಯಮಿತಿ ಸ್ವಸ್ಥಃ ಸ ಜೀವನ್ಮುಕ್ತ ಉಚ್ಯತೇ .. 11.23..  
 ನ ಮೇ ಪುಣ್ಯಂ ನ ಮೇ ಪಾಪಂ ನ ಮೇ ಕಾಯಂ ನ ಮೇ ಶುಭಂ .  
 ನ ಮೇ ದೃಶ್ಯಮಿತಿ ಜ್ಞಾನೀ ಸ ಜೀವನ್ಮುಕ್ತ ಉಚ್ಯತೇ .. 11.24..  
 ನ ಮೇ ಶಬ್ದೋ ನ ಮೇ ಸ್ಪರ್ಶೋ ನ ಮೇ ರೂಪಂ ನ ಮೇ ರಸಃ .  
 ನ ಮೇ ಜೀವ ಇತಿ ಜ್ಞಾತ್ವಾ ಸ ಜೀವನ್ಮುಕ್ತ ಉಚ್ಯತೇ .. 11.25..  
 ನ ಮೇ ಸರ್ವಂ ನ ಮೇ ಕಿಂಚಿನ್ನ ಮೇ ಜೀವಂ ನ ಮೇ ಕ್ಷಚಿತ್ .  
 ನ ಮೇ ಭಾವಂ ನ ಮೇ ವಸ್ತು ಸ ಜೀವನ್ಮುಕ್ತ ಉಚ್ಯತೇ .. 11.26..  
 ನ ಮೇ ಮೋಕ್ಷೇ ನ ಮೇ ದ್ವೈತಂ ನ ಮೇ ವೇದೋ ನ ಮೇ ವಿಧಿಃ .  
 ನ ಮೇ ದೂರಮಿತಿ ಸ್ವಸ್ಥಃ ಸ ಜೀವನ್ಮುಕ್ತ ಉಚ್ಯತೇ .. 11.27..  
 ನ ಮೇ ಗುರುರ್ನ ಮೇ ಶಿಷ್ಯೋ ನ ಮೇ ಬೋಧೋ ನ ಮೇ ಪರಃ .  
 ನ ಮೇ ಶ್ರೇಷ್ಠಂ ಕ್ಷಚಿದ್ವಸ್ತು ಸ ಜೀವನ್ಮುಕ್ತ ಉಚ್ಯತೇ .. 11.28..  
 ನ ಮೇ ಬ್ರಹ್ಮಾ ನ ಮೇ ವಿಷ್ಣುರ್ನ ಮೇ ರುದ್ರೋ ನ ಮೇ ರವಿಃ .

ನ ಮೇ ಕರ್ಮ ಕ್ಷಚಿದ್ವಸ್ತು ಸ ಜೀವನ್ಮುಕ್ತ ಉಚ್ಯತೇ .. 11.29..  
 ನ ಮೇ ಪೃಥ್ವೀ ನ ಮೇ ತೋಯಂ ನ ಮೇ ತೇಜೋ ನ ಮೇ ವಿಯತ್ .  
 ನ ಮೇ ಕಾರ್ಯಮಿತಿ ಸ್ವಸ್ಥಃ ಸ ಜೀವನ್ಮುಕ್ತ ಉಚ್ಯತೇ .. 11.30..  
 ನ ಮೇ ವಾರ್ತಾ ನ ಮೇ ವಾಕ್ಯಂ ನ ಮೇ ಗೋತ್ರಂ ನ ಮೇ ಕುಲಂ .  
 ನ ಮೇ ವಿದ್ಯೇತಿ ಯಃ ಸ್ವಸ್ಥಃ ಸ ಜೀವನ್ಮುಕ್ತ ಉಚ್ಯತೇ .. 11.31..  
 ನ ಮೇ ನಾದೋ ನ ಮೇ ಶಬ್ದೋ ನ ಮೇ ಲಕ್ಷ್ಯಂ ನ ಮೇ ಭವಃ .  
 ನ ಮೇ ಧ್ಯಾನಮಿತಿ ಸ್ವಸ್ಥಃ ಸ ಜೀವನ್ಮುಕ್ತ ಉಚ್ಯತೇ .. 11.32..  
 ನ ಮೇ ಶೀತಂ ನ ಮೇ ಚೋಷ್ಣಂ ನ ಮೇ ಮೋಹೋ ನ ಮೇ ಜಪಃ .  
 ನ ಮೇ ಸಂಧ್ಯೇತಿ ಯಃ ಸ್ವಸ್ಥಃ ಸ ಜೀವನ್ಮುಕ್ತ ಉಚ್ಯತೇ .. 11.33..  
 ನ ಮೇ ಜಪೋ ನ ಮೇ ಮಂತ್ರೋ ನ ಮೇ ಹೋಮೋ ನ ಮೇ ನಿಶಾ .  
 ನ ಮೇ ಸರ್ವಮಿತಿ ಸ್ವಸ್ಥಃ ಸ ಜೀವನ್ಮುಕ್ತ ಉಚ್ಯತೇ .. 11.34..  
 ನ ಮೇ ಭಯಂ ನ ಮೇ ಚಾನ್ವಂ ನ ಮೇ ತೃಷ್ಣಾ ನ ಮೇ ಕ್ಷುಧಾ .  
 ನ ಮೇ ಚಾತ್ಮೇತಿ ಯಃ ಸ್ವಸ್ಥಃ ಸ ಜೀವನ್ಮುಕ್ತ ಉಚ್ಯತೇ .. 11.35..  
 ನ ಮೇ ಪೂರ್ವಂ ನ ಮೇ ಪಶ್ಚಾನ್ನ ಮೇ ಚೋರ್ಧ್ವಂ ನ ಮೇ ದಿಶಃ .  
 ನ ಚಿತ್ತಮಿತಿ ಸ್ವಸ್ಥಃ ಸ ಜೀವನ್ಮುಕ್ತ ಉಚ್ಯತೇ .. 11.36..  
 ನ ಮೇ ವಕ್ರವ್ಯಮಲ್ಪಂ ವಾ ನ ಮೇ ಶ್ಲೋತವ್ಯಮಣ್ವಪಿ .  
 ನ ಮೇ ಮಂತ್ರವ್ಯಮೀಷದ್ವಾ ಸ ಜೀವನ್ಮುಕ್ತ ಉಚ್ಯತೇ .. 11.37..  
 ನ ಮೇ ಭೋಕ್ತವ್ಯಮೀಷದ್ವಾ ನ ಮೇ ಧ್ಯಾತವ್ಯಮಣ್ವಪಿ .  
 ನ ಮೇ ಸ್ಮರ್ತವ್ಯಮೇವಾಯಂ ಸ ಜೀವನ್ಮುಕ್ತ ಉಚ್ಯತೇ .. 11.38..  
 ನ ಮೇ ಭೋಗೋ ನ ಮೇ ರೋಗೋ ನ ಮೇ ಯೋಗೋ ನ ಮೇ ಲಯಃ .  
 ನ ಮೇ ಸರ್ವಮಿತಿ ಸ್ವಸ್ಥಃ ಸ ಜೀವನ್ಮುಕ್ತ ಉಚ್ಯತೇ .. 11.39..  
 ನ ಮೇಽಸ್ತಿತ್ವಂ ನ ಮೇ ಜಾತಂ ನ ಮೇ ವೃದ್ಧಂ ನ ಮೇ ಕ್ಷಯಃ .  
 ಅಧ್ಯಾರೋಪೋ ನ ಮೇ ಸ್ವಸ್ಥಃ ಸ ಜೀವನ್ಮುಕ್ತ ಉಚ್ಯತೇ .. 11.40..  
 ಅಧ್ಯಾರೋಪ್ಯಂ ನ ಮೇ ಕಿಂಚಿದಪವಾದೋ ನ ಮೇ ಕ್ಷಚಿತ್ .  
 ನ ಮೇ ಕಿಂಚಿದಹಂ ಯತ್ತು ಸ ಜೀವನ್ಮುಕ್ತ ಉಚ್ಯತೇ .. 11.41..  
 ನ ಮೇ ಶುದ್ಧಿರ್ನ ಮೇ ಶುಭ್ರೋ ನ ಮೇ ಚೈಕಂ ನ ಮೇ ಬಹು .  
 ನ ಮೇ ಭೂತಂ ನ ಮೇ ಕಾರ್ಯಂ ಸ ಜೀವನ್ಮುಕ್ತ ಉಚ್ಯತೇ .. 11.42..  
 ನ ಮೇ ಕೋಽಹಂ ನ ಮೇ ಚೇದಂ ನ ಮೇ ನಾನ್ಯಂ ನ ಮೇ ಸ್ವಯಂ .  
 ನ ಮೇ ಕಶ್ಚಿನ್ನ ಮೇ ಸ್ವಸ್ಥಃ ಸ ಜೀವನ್ಮುಕ್ತ ಉಚ್ಯತೇ .. 11.43..  
 ನ ಮೇ ಮಾಂಸಂ ನ ಮೇ ರಕ್ತಂ ನ ಮೇ ಮೇದೋ ನ ಮೇ ಶಕೃತ್ .  
 ನ ಮೇ ಕೃಪಾ ನ ಮೇಽಸ್ತಿತಿ ಸ ಜೀವನ್ಮುಕ್ತ ಉಚ್ಯತೇ .. 11.44..  
 ನ ಮೇ ಸರ್ವಂ ನ ಮೇ ಶುಕ್ಲಂ ನ ಮೇ ನೀಲಂ ನ ಮೇ ಪೃಥಕ್ .

ನ ಮೇ ಸ್ವಸ್ಥಃ ಸ್ವಯಂ ಯೋ ವಾ ಸ ಜೀವನ್ಮುಕ್ತ ಉಚ್ಯತೇ .. 11.45..  
 ನ ಮೇ ತಾಪಂ ನ ಮೇ ಲೋಭೋ ನ ಮೇ ಗೌಣ ನ ಮೇ ಯಶಃ .  
 ನೇ ಮೇ ತತ್ತ್ವ ಮಿತಿ ಸ್ವಸ್ಥಃ ಸ ಜೀವನ್ಮುಕ್ತ ಉಚ್ಯತೇ .. 11.46..  
 ನ ಮೇ ಭ್ರಾಂತಿರ್ನ ಮೇ ಜ್ಞಾನಂ ನ ಮೇ ಗುಹ್ಯಂ ನ ಮೇ ಕುಲಂ .  
 ನ ಮೇ ಕಿಂಚಿದಿತಿ ಧ್ಯಾಯನ್ಸ ಜೀವನ್ಮುಕ್ತ ಉಚ್ಯತೇ .. 11.47..  
 ನ ಮೇ ತ್ಯಾಜ್ಯಂ ನ ಮೇ ಗ್ರಾಹ್ಯಂ ನ ಮೇ ಹಾಸ್ಯಂ ನ ಮೇ ಲಯಃ .  
 ನ ಮೇ ದೈವಮಿತಿ ಸ್ವಸ್ಥಃ ಸ ಜೀವನ್ಮುಕ್ತ ಉಚ್ಯತೇ .. 11.48..  
 ನ ಮೇ ವ್ರತಂ ನ ಮೇ ಗ್ಲಾನಿಃ ನ ಮೇ ಶೋಚ್ಯಂ ನ ಮೇ ಸುಖಂ .  
 ನ ಮೇ ನ್ಯೂನಂ ಕ್ವಚಿದ್ವಸ್ತು ಸ ಜೀವನ್ಮುಕ್ತ ಉಚ್ಯತೇ .. 11.49..  
 ನ ಮೇ ಜ್ಞಾತಾ ನ ಮೇ ಜ್ಞಾನಂ ನ ಮೇ ಜ್ಞೇಯಂ ನ ಮೇ ಸ್ವಯಂ .  
 ನ ಮೇ ಸರ್ವಮಿತಿ ಜ್ಞಾನೀ ಸ ಜೀವನ್ಮುಕ್ತ ಉಚ್ಯತೇ .. 11.50..  
 ನ ಮೇ ತುಭ್ಯಂ ನ ಮೇ ಮಹ್ಯಂ ನ ಮೇ ತ್ವತ್ತೋ ನ ಮೇ ತ್ವಹಂ .  
 ನ ಮೇ ಗುರುರ್ನ ಮೇ ಯಸ್ತು ಸ ಜೀವನ್ಮುಕ್ತ ಉಚ್ಯತೇ .. 11.51..  
 ನ ಮೇ ಜಡಂ ನ ಮೇ ಚೈತ್ಯಂ ನ ಮೇ ಗ್ಲಾನಂ ನ ಮೇ ಶುಭಂ .  
 ನ ಮೇ ನ ಮೇತಿ ಯಸ್ತಿಷ್ಟೇತ್ಸ ಜೀವನ್ಮುಕ್ತ ಉಚ್ಯತೇ .. 11.52..  
 ನ ಮೇ ಗೋತ್ರಂ ನ ಮೇ ಸೂತ್ರಂ ನ ಮೇ ಪಾತ್ರಂ ನ ಮೇ ಕೃಪಾ .  
 ನ ಮೇ ಕಿಂಚಿದಿತಿ ಧ್ಯಾಯೀ ಸ ಜೀವನ್ಮುಕ್ತ ಉಚ್ಯತೇ .. 11.53..  
 ನ ಮೇ ಚಾತ್ಮಾ ನ ಮೇ ನಾತ್ಮಾ ನ ಮೇ ಸ್ವರ್ಗಂ ನ ಮೇ ಫಲಂ .  
 ನ ಮೇ ದೂಷ್ಯಂ ಕ್ವಚಿದ್ವಸ್ತು ಸ ಜೀವನ್ಮುಕ್ತ ಉಚ್ಯತೇ .. 11.54..  
 ನ ಮೇಽಭ್ಯಾಸೋ ನ ಮೇ ವಿದ್ಯಾ ನ ಮೇ ಶಾಂತಿರ್ನ ಮೇ ದಮಃ .  
 ನ ಮೇ ಪುರಮಿತಿ ಜ್ಞಾನೀ ಸ ಜೀವನ್ಮುಕ್ತ ಉಚ್ಯತೇ .. 11.55..  
 ನ ಮೇ ಶಲ್ಯಂ ನ ಮೇ ಶಂಕಾ ನ ಮೇ ಸುಪ್ತಿರ್ನ ಮೇ ಮನಃ .  
 ನ ಮೇ ವಿಶಲ್ಪ ಇತ್ಯಾಪ್ತಃ ಸ ಜೀವನ್ಮುಕ್ತ ಉಚ್ಯತೇ .. 11.56..  
 ನ ಮೇ ಜರಾ ನ ಮೇ ಬಾಲ್ಯಂ ನ ಮೇ ಯೌವನಮಣ್ಣಪಿ .  
 ನ ಮೇ ಮೃತಿರ್ನ ಮೇ ಧ್ವಾಂತಂ ಸ ಜೀವನ್ಮುಕ್ತ ಉಚ್ಯತೇ .. 11.57..  
 ನ ಮೇ ಲೋಕಂ ನ ಮೇ ಭೋಗಂ ನ ಮೇ ಸರ್ವಮಿತಿ ಸ್ಮೃತಃ .  
 ನ ಮೇ ಮೌನಮಿತಿ ಪ್ರಾಪ್ತಂ ಸ ಜೀವನ್ಮುಕ್ತ ಉಚ್ಯತೇ .. 11.58..  
 ಅಹಂ ಬ್ರಹ್ಮ ಹ್ಯಹಂ ಬ್ರಹ್ಮ ಹ್ಯಹಂ ಬ್ರಹ್ಮೇತಿ ನಿಶ್ಚಯಃ .  
 ಚಿದಹಂ ಚಿದಹಂ ಚೇತಿ ಸ ಜೀವನ್ಮುಕ್ತ ಉಚ್ಯತೇ .. 11.59..  
 ಬ್ರಹ್ಮೈವಾಹಂ ಚಿದೇವಾಹಂ ಪರೈವಾಹಂ ನ ಸಂಶಯಃ .  
 ಸ್ವಯಮೇವ ಸ್ವಯಂ ಜ್ಯೋತಿಃ ಸ ಜೀವನ್ಮುಕ್ತ ಉಚ್ಯತೇ .. 11.60..  
 ಸ್ವಯಮೇವ ಸ್ವಯಂ ಪಶ್ಯೇತ್ಸ್ವಯಮೇವ ಸ್ವಯಂ ಸ್ಥಿತಃ .

ಸ್ವಾತ್ಮನೈವ ಸ್ವಯಂ ಭೂತಃ ಸ ಜೀವನ್ಮುಕ್ತ ಉಚ್ಯತೇ .. 11.61..

ಸ್ವಾತ್ಮಾನಂದಂ ಸ್ವಯಂ ಭುಂಕ್ಷ್ಯೇ ಸ್ವಾತ್ಮರಾಜ್ಯೇ ಸ್ವಯಂ ವಸೇ .

ಸ್ವಾತ್ಮರಾಜ್ಯೇ ಸ್ವಯಂ ಪಶ್ಯೇ ಸ ಜೀವನ್ಮುಕ್ತ ಉಚ್ಯತೇ .. 11.62..

ಸ್ವಯಮೇವಾಹಮೇಕಾಗ್ರಃ ಸ್ವಯಮೇವ ಸ್ವಯಂ ಪ್ರಭುಃ .

ಸ್ವಸ್ವರೂಪಃ ಸ್ವಯಂ ಪಶ್ಯೇ ಸ ಜೀವನ್ಮುಕ್ತ ಉಚ್ಯತೇ .. 11.63..

--

ಜೀವನ್ಮುಕ್ತಿಪ್ರಕರಣಂ ಸರ್ವವೇದೇಷು ದುರ್ಲಭಂ .

ಯಃ ಶೃಣೋತಿ ಸಕೃದ್ವಾಪಿ ಬ್ರಹ್ಮೈವ ಭವತಿ ಸ್ವಯಂ .. 11.64..

.. ಇತಿ ಶಿವರಹಸ್ಯಾಂತರ್ಗತೇ ಋಭುಪ್ರೋಕ್ತಂ ಜೀವನ್ಮುಕ್ತಪ್ರಕರಣಂ ಸಂಪೂರ್ಣಂ ..

-.. ಶ್ರೀಶಿವರಹಸ್ಯಂ . ಶಂಕರಾಖ್ಯಃ ಷಷ್ಠಾಂಶಃ . ಅಧ್ಯಾಯಃ 11 . 1-64..

-.. shrIshivarahasyam . shankarAkhyah ShaShThAMshaH . adhyAyaH 11 . 1-64..

Notes :

Shiva Rahasyam Amsa-06 consists of the 50 Adhyaya-s that comprise the Ribhu Gita.

Selected verses from Ribhu Gita have been compiled here based on similarity of content.

Proofread by Ruma Dewan

---

*Ribhuproktam Jivanmuktaprakaranam*

pdf was typeset on August 5, 2023

Please send corrections to [sanskrit@cheerful.com](mailto:sanskrit@cheerful.com)

